

عارف باللہ حضرت مولانا مفتی عزیز الرحمن عثمانی

مفتی اول دارالعلوم دیوبند

(از مولانا محمد نفعیہ الدین صاحب دارالعلوم دیوبند)

(۲)

آپ کے مرشد | حضرت شاہ رفیع الدین دیوبندی حضرت مولانا شاہ فرید الدین عثمانی کے فرزند
 ارجمند تھے۔ مولانا فرید الدین اپنے دور کے ایک بڑے عالم دین اور خدا رسیدہ
 بزرگ تھے۔ آپ نے چاہا کہ شاہ رفیع الدین آپ کے فرزند تعلیم حاصل کریں مگر ظاہری علوم
 کی طرف ان کی توجہ نہیں ہوئی۔ مگر چونکہ مادر زاد ولی تھے اس لئے آپ کے والد محترم فرمایا کرتے
 تھے۔ رفیع الدین کو علم حاصل نہیں کر سکا مگر اس کا شمار جماعت علماء میں ہوگا۔ دوران میں ہی
 لے گا۔ چنانچہ یہی ہوا کہ شیخ رفیع الدین دیوبندی نجمی جا کر اس وقت کے مشہور محدث اور شیخ
 حضرت مولانا شاہ عبد الغنی مجددی دہلوی (م ۱۳۶۵ھ) کی خدمت میں رہ کر محنت کی۔ اور بیعت
 ہو کر قلبی نظر کی اصلاح کی۔ اور بالآخر وہاں سے خلعتِ خلافت سے نوازے گئے۔ حضرت شاہ
 عبد الغنی مجددی فرمایا کرتے تھے کہ

”دو صاحبوں سے مجھے جس قدر محبت ہے کئی سے نہیں۔ تلامذہ میں حضرت شاہ فخر عالم
 مولانا محمد قاسم نانوتوی قدس سرہ سے اور مریدین میں حضرت شاہ رفیع الدین دیوبندی“

عارف باللہ حضرت مفتی عزیز الرحمن صاحب نے لکھا ہے۔

حضرت قطب العالم، راس العمدار، وارث الانبیاء مولانا محمد قاسم نانوتوی قدس سرہ فرمایا کرتے تھے۔ واقعات آپ (شاہ رفیع الدین دیوبندی) کے اور معاملات آپ کے نہایت صحیح اور مطابق نفس الامر ہیں۔ اور اکثر آپ کے احوال دریافت فرمایا کرتے تھے:

دارالعلوم دیوبند کے ابتدائی دور میں آپ اس کے مہتمم ثانی رہے۔ اور دارالعلوم کی خدمت انجام دی۔ اور ۱۳۰۶ھ میں ہجرت فرما کر حرمین شریفین تشریف لے گئے۔ پہلے کچھ دنوں مکہ مکرمہ میں قیام رہا۔ پھر مدینہ منورہ تشریف لے گئے۔ اور وہیں اقامت پذیر ہو گئے۔ اور بالآخر وہیں سپرد خاک ہوئے۔

حضرت مفتی عزیز الرحمن صاحب رحمۃ اللہ علیہ نے ۱۳۰۶ھ میں آپ کے بیعت اور خلافت

بابت فرمایا کہ: آپ کے خدیوہ حاصل کیا۔ ابتدا میں بیعت ہونے کے بعد مزاج میں کھسکی اور مخلوق سے بعد اس حد تک بڑھا کہ بیوی بچوں کی طرف بھی التفات باقی نہ رہا۔ خلوت گزینی محبوب مشغلہ بن گیا۔ اس سے متاثر ہو کر آپ کے والد محترم مولانا فضل الرحمن صاحب نے شیخ رفیع الدین آپ کے شیخ کی خدمت میں حاضر ہو کر عرض کیا کہ جس راہ پر آپ نے عزیز الرحمن سلمہ کو ڈال دیا ہے اس کے اچھے اور مبارک ہونے میں قطعاً کوئی شبہ نہیں اور اس سے اس کو علیحدہ بھی نہیں کرنا چاہتا۔ مگر یہ ضرور خواہش ہے کہ یہ سب بیوی بچوں کی طرف متوجہ رہ کر کرے۔ یہ سن کر شیخ رفیع الدین صاحب رحمۃ اللہ علیہ نے فرمایا کہ مولوی صاحب آپ کو اللہ نے اور بھی اولاد دی ہے۔ اور انشاء اللہ آئندہ بھی ہوگی۔ ان کو آپ جس طرح چاہیں اور جہاں چاہیں لگا لیں۔ اس ایک کو اللہ تعالیٰ کے لئے جیو لوں باقی معاملات درست ہی نہیں گئے۔ اس کے بعد آپ کے والد صاحب نے خاموشی اختیار فرمائی۔ اور آپ اپنے شیخ کی زیر تربیت راہ سلوک طے کرتے رہے اور بالآخر حضرت

شاہ رفیع الدین صاحب نے آپ کو صنعتِ خلافت سے نوازا

۱۲۰۵ھ میں حضرت مفتی صاحب رحمۃ اللہ علیہ جب
خلافت حضرت حاجی امداد اللہ ^{رح} حرمین شریفین تشریف لے گئے اور وہاں تقریباً دو سال

قیام فرمایا۔ تو اسی زمانے میں آپ حضرت حاجی امداد اللہ ہاجر کی (م س م) کی خدمت میں
حاضر ہوئے اور ان سے استفادہ فرمایا۔ چنانچہ حضرت حاجی صاحب قدس سرہ نے بھی اپنی
طرف سے خلافت سے نوازا۔

مفتی صاحب رحمۃ اللہ علیہ نے اپنے شیخ حضرت شاہ رفیع الدین کا تذکرہ قلم بند فرمایا
تھا جو پاکستان میں مولانا مفتی محمد شفیع صاحب کو آپ کے پیر بھائی حاجی محمد ابراہیم صاحب
کراچی کے صاحبزادہ سے ہاتھ آیا ہے اور جیسے آپ نے عزیز الفتاویٰ کے دوسرے ایڈیشن
میں چھاپ دیا ہے۔ اسی میں حضرت مفتی عزیز الرحمن صاحب نے تحریر فرمایا ہے۔

» چنانچہ آخر ۱۲۰۶ھ میں (حضرت شاہ رفیع الدین دیوبندی) بغرض ہجرت حسین
شریفین کی طرف روانہ ہوئے۔ یہ احقر پہلے سے حاضر حرم محترم مکہ مکرمہ اور حاضر خدمت
فیض اثر حجۃ اللہ البالغہ، صدیقِ زماں، خلاصہِ مدراں، واقفِ علمِ حقیقت و کاشفِ
روزِ ظہیریت، غوامسِ بکارِ معانی، دریائے لائے عرفانی مقرب حضرت ربانی، مقبول
بارگاہِ یزدانی حضرت شاہ حاجی امداد اللہ صاحب الفتاویٰ رحمۃ اللہ علیہ کے تھا۔ کہ
حضرت مولانا درشدنا (شاہ رفیع الدین) مکہ معظمہ میں پہنچے «

حضرت مفتی صاحب رحمۃ اللہ علیہ نے اس صدر کے ایک
حضرت گنج مراد آبادی سے استفادہ
بڑے اللہ ولے برگزیدہ عالم حضرت مولانا فضل الرحمن

گنج مراد آبادی (م ۱۲۱۳ھ) سے بھی باطنی فیض پایا تھا۔ جب آپ ان کی خدمت میں ۱۲۰۹ھ میں حاضر
ہوئے اور کتبِ حدیث اور حصصِ جمین کی سند و اجازت حاصل کی تھی اس لئے کہ حضرت گنج مراد آبادی قدس سرہ
کو حدیث اور حصصِ جمین کی اجازت و سند براہِ راست شاہ عبدالعزیز محدث دہلوی (م ۱۲۱۳ھ) اور شاہ
محمد اسحاق صاحب ہاجر کی (م ۱۲۱۶ھ) سے حاصل تھی۔ لہٰذا عزیز الفتاویٰ مطبوعہ پاکستان

علماء کا رجوع | حضرت مفتی صاحب رحمۃ اللہ علیہ کو حدیث کی سند و اجازت حضرت مولانا رشید احمد گنگوہی (م ۱۳۲۳ھ) سے بھی حاصل تھی۔ حضرت گنگوہی آپ کا بڑا ہی نظریاتی

تھے۔ حکیم عبدالوہاب صاحب کا بیان ہے

حضرت مفتی صاحب جب قطب العالم حضرت مولانا رشید احمد گنگوہی کی خدمت

میں حاضر ہوئے تو آپ ان کے لئے جگہ چھوڑ دینے سے اجازت فرمائی کہ مجھے ان میں

ایک خاص چیز نظر آتی ہے۔ جو اور آنکھیں نہیں دیکھتی ہیں۔ (مہاجر دیوبند، دسمبر ۱۳۲۵ھ)

اس طرح حضرت مفتی صاحب رحمۃ اللہ علیہ میں بڑی جامعیت اٹھی تھی۔ اور یقیناً آپ

اس دور میں راہ سلوک کے بہت بڑے ممتاز فرد تھے۔ یہ ایک الگ بات ہے کہ آپ نے اپنے

آپ کو چھپا رکھا تھا۔ اور نام و نمونے گہرائے بلکہ متغیر تھے۔ مگر بایں ہمہ اہل اللہ میں معروف و

مشہور تھے۔ اور علماء آپ کی طرف راہ سلوک کے سلسلہ میں رجوع کرتے تھے۔ چنانچہ مولانا

فقطور نعمانی مظلہ اپنے زمانہ طالب علمی (۱۳۲۳ھ) کا تذکرہ کرتے ہوئے لکھا ہے۔

”اس زمانے میں دارالعلوم دیوبند کے جو طلبہ اپنی اصلاح کے لئے کسی صاحب ارشاد

شیخ سے تعلق قائم کرنا چاہتے تھے۔ وہ یا تو دیوبند میں حضرت مولانا مفتی عزیز الرحمن

مجددی نقشبندی رحمۃ اللہ علیہ سے تعلق قائم کر لیتے تھے یا پھر حضرت حکیم الامت

رحمۃ اللہ علیہ کی خدمت میں تھا نہ بھون جایا کرتے تھے۔ (الفرقان بیخ الآخر ۱۳۲۹ھ)

۳۷۔ اسی طرح حکیم الاسلام مولانا قاری محمد طیب صاحب مظلہ تحریر فرماتے ہیں

”حضرت مولانا مفتی عزیز الرحمن صاحب (رحمۃ اللہ علیہ) نہ صرف عالم اور مفتی ہی تھے بلکہ عارف باللہ

اور صاحب باطن اکابر میں سے تھے۔ بیعت و ارشاد کا سلسلہ مستقلاً قائم تھا اور

ہزار ہا بندگانِ فطرات ہندوستان میں آپ کی باطنی تلقین و تربیت سے فیضیاب

ہو کر راد کو پہنچے۔ اور یہ سلسلہ دور دور تک پھیلا۔ آپ حضرت اقدس مولانا

شاہ رفیع الدین دیوبندی قدس سرہ ہتھم ثانی دارالعلوم دیوبند کے ارتد خلقا میں
 تھے۔ اور سلسلہ نقشبندیہ کے نہایت ہی صاحبِ حال اور ممتاز مشائخ میں آپ کا
 شمار ہوتا تھا۔ (فتاویٰ دارالعلوم ص ۲۱)

اس میں قطعاً شبہ نہیں کہ حضرت مفتی صاحب رحمۃ اللہ علیہ اپنے دور کے بہت بڑے عارفِ اللہ
 اور ولی کامل تھے۔ آہر آپ سے خواص و عوام کو روحانی اور باطنی فائدے حاصل ہوتے تھے۔
 حضرت مولانا مناظر احسن گیلانی (م ۱۳۰۰ھ) نے بھی مفتی صاحب رحمۃ اللہ علیہ کے قدر سیدہ
 ہونے کا تذکرہ کیا ہے۔ صاحبِ نزعتہ الجواہر نے لکھا ہے۔

وکان کثیر الافاضۃ قوی النسبۃ	بجرت لوگوں کو فیض پہنچاتے تھے۔ آپ
یدأوم علی حلقتہ الذکر والتوجہ	قوی النسبہ تھے۔ حلقہ ذکر اور توجہ
وتذکر لہ کشف وکرامات	کا معمول تھا۔ آپ کے بہت سے کشف
(ص ۲۲۱)	کرامات کے واقعات بیان کئے جلاتے

ہیں۔

آپ کے مریدین | زمانہ قیام میرٹھ میں شہر میرٹھ اور ضلع میرٹھ کے بہت لوگ آپ سے وابستہ
 ہوئے اور باطنی تعلیم حاصل کی، آپ کے خلفاء میں حضرت مولانا قاری محمد اسحاق صاحب
 رحمۃ اللہ علیہ بہت مشہور و مقبول ہوئے اور ان سے حضرت مفتی صاحب رحمۃ اللہ علیہ کا سلسلہ
 بہت پھیلا،

حضرت مولانا بدر عالم صاحب میرٹھی مشہور اتا ذہریت بھی حضرت مفتی صاحب
 رحمۃ اللہ علیہ سے بیعت تھے، مگر مولانا کو اجازت آپ کے مجاز حضرت مولانا قاری محمد اسحاق
 صاحب سے حاصل تھی، اس لئے کہ حضرت مفتی صاحب کی وفات ہو چکی تھی،
 مولانا مرحوم سے بھی سلسلہ بہت کافی پھیلا، حضرت ہتھم صاحب دارالعلوم مظاہر
 نے لکھا ہے۔

مد قاری صاحب مدوح کے ہماز خلفاء میں سے اول بزرگی شخصیت فاضل مجاہد حضرت مولانا بدیع عالم صاحب میرٹھی ہماجر مدنی تھے۔ . . تقسیم ملک کے بعد مولانا مدوح پاکستان شریعت لے گئے۔ . . اس کے بعد آپ نے مدینہ منورہ کی طرف ہجرت فرمائی اور مستقل طور پر وہاں مقیم ہوئے۔ چند سال ہوئے وفات ہو گئی۔ (غیر آج مدینہ منورہ میں ہجرت آپ کا ایک حلقہ ہے، اطراف سے آنے والے حاج آپ کی طرف رجوع کرتے ہیں یہ وہی سلسلہ نقشبندیہ کا فیض ہے جو حضرت مفتی اعظم ہند (مفتی عزیز الرحمن صاحب) کے سلسلہ سے پہنچا، اس لئے مفتی اعظم کا سلسلہ فیض ہندوستان اور پاکستان سے گذر کر آج جاز میں بھی اپنا کام کر رہا ہے۔ (فتاویٰ دارالعلوم ص ۳۱۳)

خود مفتی صاحب رحمۃ اللہ علیہ اپنے کو کسی ظاہر نہیں فرماتے تھے، یکسو ہو کر آقا اور درس و تدریس میں مشغول رہتے، اللہ تعالیٰ نے بہت کچھ تصرف باطنی کی قوت عطا کر رکھی تھی، مگر ایسا معلوم ہوتا کہ آپ کو ان سے کوئی مناسبت نہیں ہے، اگر دوسرے اپنی قوت باطنی کا اظہار کرتے، تو اسے بھی اس سے روکتے، اور اس طرز عمل پر ناپسندیدگی کا اظہار کرتے، تصرف باطنی پر تنبیہ مفتی صاحب رحمۃ اللہ علیہ کے ایک پیر سبائی مولانا محمد ابراہیم کراچی جو خود بھی مجاہد تھے، مفتی صاحب کے پاس دیوبند آیا کرتے تھے ایک دفعہ ایسا ہوا کہ ایک دفعہ والے کی دوکان پر شریعت لے گئے اس نے بد معاشی کی، اور ناموزوں کلمات کہے، اس پر مولانا کراچی کو جلال آگیا، صاحب تصرف تھے ہی، دوکان پر تیز نگاہ ڈالی تو اس کا سارا سامان الٹ پلٹ ہو گیا، دوکان دار یہ دیکھ کر سہم گیا، یہ خبر کسی طرح مفتی صاحب تک پہنچ گئی، یہ بات آپ پر شاق گذری، چنانچہ آپ نے تنبیہ فرمائی اور مولانا کراچی نے جا کر دوکان دار سے معافی چاہی۔

والد محترم کے لئے توجہ باطنی حضرت مفتی صاحب بہت متواضع تھے اور کسی اپنے کو روحانی طور پر ظاہر نہیں ہونے دیتے تھے، آپ کے یہاں رخصا بہت زیادہ تھا، مگر جب کوئی مجاہد

پیش آتی تھی، تو کچھ کرنا ہی پڑتا تھا، آپ کے پلید بزرگوار حضرت مولانا فضل الرحمن صاحب عثمانی کا جب آخری وقت ہوا، تو ایک عجیب سی بے چینی کی کیفیت طاری ہوئی، اس بے چینی میں گھروالوں سے دریافت کیا مولوی عزیز الرحمن کہاں ہے، مفتی صاحب فوراً کھانے سے اٹھ کر تشریف لاتے، والد محترم نے فرمایا عزیز الرحمن! تو نے میرے لئے انگلی تک نہیں اٹھائی، منشا غالباً یہ ہو گا کہ دعائے تک نہیں کی،

یہ سن کر حضرت مفتی صاحب شرمندہ ہوئے اور والد کی چار پائی سے لگ کر بیٹھ گئے، سر پر رومال ڈال لیا اور گونجھالی، جس طرح مراقب ہوتے ہیں، چند منٹ بعد پاس بیٹھنے والوں نے دیکھا کہ والد محترم کی بے چینی میں فاقہ شروع ہوا، اور چہرہ کھل پڑا، پھر تھوڑی دیر بعد آنکھیں آسمان کی طرف اٹھائیں اور ہنستے ہوئے اپنے صاحبزادوں مولانا شبیر احمد عثمانی اور مولانا مطلوب الرحمن کو خطاب کر کے فرمانے لگے، شبیر! ذرا دیکھو تو یہ اوپر کیا ہے، اور مطلوب دیکھو تو سہی یہ کیا ہے؟ اسی حال میں کھڑے پڑھا اور چند منٹ بعد روح تقصیف عنصری سے پروراز کر گئی، حضرت مفتی صاحب اسی طرح مراقب بیٹھے رہے،

نعت باطنی | اسی طرح ایک دفعہ دیوبند میں ایک قبر سے قرآن پڑھنے کی آواز سنائی دینے لگی، جوں ہی یہ خبر مشہور ہوئی، روزانہ وہاں بھیر جمع ہونے لگی، اور میلہ سا لگنے لگا، اس کی اطلاع حضرت مفتی صاحب رحمۃ اللہ علیہ کو ہوئی، آپ نے محسوس کیا کہ یہ ایک مستقل فتنہ بن جائے گا، جس وقت یہ آواز آتی تھی ایک دن اسی وقت حضرت مفتی صاحب رحمۃ اللہ علیہ بنفس تشریف لے گئے، چنانچہ تلاوت کی آواز سنائی دی، آپ نے یہ سن کر فرمایا:

”کیوں لوگوں کو فتنہ میں مبتلا کر رکھا ہے“

اس جملہ کے ساتھ ہی وہ آواز بند ہو گئی، اور پھر کبھی سنائی نہیں دی،

تواضع اور انکاری | اور مفتی صاحب رحمۃ اللہ تعالیٰ علیہ اس قدر منکسر المزاج اور متواضع تھے کہ کبھی کوئی یہ بھی کچھ نہیں پاتا کہ یہ کوئی بڑے عالم یا بڑے بزرگ ہیں، آج کل کے پیروں کی طرح نہ کوئی پوچھتا پوچھتا

تھا، نہ بناؤ سگھارا اور نہ رکھ رکھاؤ، روزانہ بازار کا سودا خود جا کر لاتے، اور صرف اپنا ہی ہڈا نہیں لاتے، بلکہ اپنے محلے کے پاس چڑوس کا بھی، حضرت مولانا محمد طیب صاحب مدظلہ نے لکھا ہے

”علم و عمل کے ساتھ تواضع اور کفرسی، اپنے کو چھپانا اور مٹانا آپ کا خاص رنگ تھا، بعد نماز عصر محلہ کے آس پاس گھروں کے دروازوں پر جا کر پوچھتے کہ بازار سے کسی کو کچھ سودا منگانا ہو تو بتلا دے، گھروں سے آواز آتی، مفتی جی مجھے چار پیسے کی مرصیں لا دو، کہیں سے آواز آتی تیل چاہئے، کسی گھر سے کہا جاتا تک درکار ہے، حضرت مددوح سب کے پیسے لے لیتے اور بازار جا کر ایک ایک فرمائشی سودا خریدتے... اور یہ سب سامان رومال کے الگ الگ کونوں میں باندھ کر خود ہی لاتے، یہ کبھی گواہ نہیں فرماتے کہ اس بوجھ کو کوئی اور اٹھائے، خود ہی یہ سامان اپنے کندھوں پر لاتے... پھر خود ہی گھر جا کر یہ اشیاء فرمائش کنندوں کو سپرد فرماتے“ (زقاوی ص ۱۰۶)

دیوبند کے اطراف اُس زمانہ میں عموماً پھتیں مٹی کی جھونکی تھیں، برسات میں کبھی کبھی پھتیں ٹپکنے لگتیں، اس موقع پر بھی حضرت مفتی صاحب رحمۃ اللہ علیہ محلہ کی بیواؤں کے مکانات کی چھت کی مرمت کرتے اور اس پر مٹی ڈلواتے،

غزوات اور علم سے ذوق ایک دن سوتے وقت قرآن پاک کی ایک آیت کے سلسلہ میں ایک علمی اشکال پیش آیا، جب حل نہ ہوا تو اٹھے اور سیدھے گنگوہ کے لئے پیدل روانہ ہو گئے کہ وہاں پہنچ کر حضرت مولانا گنگوہی سے دریافت کریں گے، اور پھر لوٹ آئیں گے، چنانچہ تہجد کے وقت گنگوہ پہنچ گئے اتفاق سے اس وقت حضرت گنگوہی تہجد کے لئے وضو فرما رہے تھے،

”آپ نے سلام کیا فرمایا کون؟ عرض کیا، عزیز الرحمن، فرمایا تم اس وقت کیسے

عرض کیا ایک علمی اشکال لے کر حاضر ہوا ہوں اور وہ یہ ہے کہ قرآن تو نفع آخرت کو

صرف اپنی ذاتی سعی میں منحصر بنا رہا ہے جس سے غیر کی سعی کے نافع ہونے کی نفی عمل ہی

ہے اور حدیث میں ہے کہ فیر کی سہی سفید اور موثر ہوتی ہے اس تعارض کا حل مجھ میں نہیں آتا، حضرت گنگوہیؒ نے وضو کرتے ہوئے بوجہ فرمایا کہ آیت قرآنی میں سہی ایمانی مراد ہے جو آخرت میں فیر کے کارآمد نہیں ہو سکتی کہ ایمان تو کسی کا ہوا اور نجات کسی کی ہو جائے، اور حدیث میں سہی عملی مراد ہے، جو ایک کی دوسرے کے کام آتی ہے، اس لئے کوئی تعارض نہیں۔“

مفتی صاحب یہ واقعہ بیان کر کے فرماتے تھے کہ اس جواب سے ایک دم مری لکھ سہی کھل گئی، اور اس سے آئندہ کے لئے علم کا ایک بڑا دروازہ مرے لئے کھل گیا۔ مفتی صاحب رحمۃ اللہ علیہ کے کشف و کرامت کے واقعات بھی بہت ہیں، مگر ان سب کے باوجود آپ کی یہ خوبی تھی کہ کبھی اپنے کو سرے سے کوئی حیثیت نہیں دی، علم و عمل میں مشغول رہے، لوگوں سے اس طرح ملنے کہ معلوم ہوتا آپ ایک معمولی مولوی ہیں، جس طرح عام طور پر ہوتے ہیں،

مفتی صاحب رحمۃ اللہ علیہ کے متعلق دارالعلوم کے علمائے میں یہ بات مشہور ہے کہ آپ نے کسی کے متعلق کبھی کسی بطنی کا اظہار نہیں فرمایا، اگر کوئی کہتا کہ فلاں ایسا ہے تو آپ خود توجیہ کرتے کہ منشا یہ ہو گا یعنی اس کا مقصد خیر خواہی تھا نہ کہ بدخواہی، سہی طرح نہ کسی کو کبھی بُرا بھلا کہا۔ حضرت مفتی محمد شفیع صاحب مدظلہ نے تحریر فرمایا ہے اس طرح میں سال تک حضرت ممدوح مفتی عزیز الرحمن قدس سرہ سے متعارف ہوئے اور پھر خدمت میں رہنے کی سعادت نصیب ہوئی، اس طویل مدت میں میں نے کسی ایک فہم بھی یہ نہیں دیکھا کہ حضرت ممدوح کو کسی پر غصہ آ رہا ہے، اس کے متعلق ڈانٹ اور تنبیہ کے معمولی الفاظ بھی کہہ رہے ہیں، علم و کرم اور حیا و مروت کا مجسمہ تھے، بڑے بڑے زبان دلازد شمنوں سے بھی بلیغ پڑے مگر اس مردِ خدا کی زبان پر ادب و تعظیم کے سوا کوئی دوسرا لفظ چلنا ہی نہیں تھا۔ (عزیز القنادی مکمل ج ۲ ص ۲۴)

تصنیف و تالیف | آپ نے اثنائے درس، تدریس، اور ارشاد و بیعت کے ساتھ تصنیف و تالیف کی بھی خدمت انجام دی اس شعبہ میں اہم کام تو فرقہ و فتاویٰ سے متعلق تھا

جس کا پہلے بھی تذکرہ آچکا ہے، لیکن اس سے بہت کر دوسرے علمی کام بھی آپ نے کیے
جیسے حاشیہ میزان البلاغۃ شعر الجلیل بیان مافی العالم التتمیل“

حاشیہ میزان البلاغۃ | حضرت شاہ عبدالعزیز محدث دہلوی (م ۱۳۱۵ھ) کی ایک تصنیف
بزبان عربی فن بلاغت میں ہے، جو مختصر ہونے کے باوجود بہت جامع اور عمدہ ہے،
اسکا نام ”میزان البلاغۃ“ ہے یہ کتاب گرشہ گنامی میں پڑی ہوئی تھی سلاطین سے پہلے
طبع نہیں ہوئی، میرٹھ کے مشہور عالم دین مولانا بشیر الدین صاحب بک کو اُس زمانہ میں اسکی
طباعت کا خیال آیا، آپ نے اسکے تعارف میں لکھا ہے کہ

وكانت الى الآن مستورة في الاهنية
ومحبوبة في الاعطية تصدت
بطبعه ليعم فيضه ولكن اددت
قبل طبعا ان اخلق عليها الحواشي
والتعليقات وازيد فيها من نفسى
بعض التحقيقات فلم اقدر على الكثرة
اشغلى فالتست من فاضل الدهر
وكامل العصر فريد الزمان مولانا
المولوى عزيز الرحمن فزينة بالحواشي
المفيدة في ايام محل ودة
میزان البلاغۃ ص ۱

وہ اب تک پرودہ گنامی میں تھی میں نے اس
کے حجاب دینے کا ارادہ کر لیا تاکہ اس کا فیض
عام ہو جائے، لیکن یہ بھی ارادہ کر لیا تھا کہ طباعت
سے پہلے اس پر تعلیقات اور حواشی کا اضافہ
کر دوں اور اپنی طرف سے بعض تحقیقات ملحق
کر دوں لیکن کثرت مشاغل کی وجہ سے ایسا نہ
کر سکا، لہذا میں نے کمال العصر و فاضل الزمان اور
بیگنائے روزگار مولانا مولوی عزیز الرحمن سے
درخواست کی کہ وہ اس کتاب کو مفید حواشی
سے مزین فرمادیں چنانچہ چند دنوں کی محنت
سے انھوں نے یہ خدمت بحسن و خوبی انجام

دے دی۔

حضرت مولانا مفتی عزیز الرحمن صاحب رحمۃ اللہ علیہ نے گویہ حاشیہ چند دنوں میں لکھا
ہے لیکن دیکھنے سے اندازہ ہوتا ہے کہ کس قدر قیمتی، جاندار اور عام ہے، اور مفتی صاحب

کو اس فن سے کیسی عمدہ مناسبت تھی، اس کتاب کے حواشی پڑھتے تو صحیح اندازہ ہوگا۔ آپ یہ جانتے ہیں کہ ”میزان البلاغۃ“ کے مصنف عربی ادب کے ادیب تھے اور یہ کتاب متن متین کے طور پر آپ نے لکھی ہے اس لئے اس کی زبان شگفتہ، معیاری اور کم سے کم الفاظ میں زیادہ سے زیادہ معانی سمونے کی سعی کی گئی، حضرت مفتی صاحب نے بھی عربی ہی میں اس کا حاشیہ تحریر فرمایا ہے اور ماشار اللہ اس کی زبان بھی سلیس اور شگفتہ ہے، بہر حال ۱۳۱۷ھ میں آپ نے یہ حاشیہ لکھا ہے، اس کتاب کے ٹائٹیل پر کتاب کے نام کے نیچے بھی حواشی

”بخشیا لعالم الزمان مولانا مولوی عزیز الرحمن الدیوبندی سلمہ المنان“

تین چار صفحات تک ہر حاشیہ کے ختم پر یہ لکھا ہوا نظر آتا ہے ”مولانا مولوی عزیز الرحمن سلمہ الرحمن“ اور کسی کسی حاشیہ کے ختم پر صرف ”عزیز“ لکھا ہوا ہے، اور کہیں صرف ”ع“ اور کہیں کچھ بھی نہیں۔

اس میں بن السطور بھی ہے اور یقیناً یہ بھی حضرت مفتی صاحب رحمۃ اللہ علیہ کے ہی قلم فیض رقم سے ہوگا، آخری حاشیہ ختم کر کے محشی رحمۃ اللہ علیہ نے لکھا ہے

”ختم الکلام بحسن الاقتسام اللہم اجعلنا من الذین اذا احسنوا استبشروا
واذا اساءوا استغفروا واختم لنا بالایمان والستلاد والصدق والحق لنا انی
وزیادۃ واکسر منا بالمغفرة واخر دعوانا انی الحق“

یہ کتاب قاضی محمد عبد ابراہادی ہتمم مطبع عتباتی شہر میرٹھ کے ہتمام میں مطبع مذکور سے چھپی ہے،

منہا الجلیل | مفتی صاحب کی دوسری تصنیف ”منہا الجلیل بیان مافی التنزیل للبعوی“ اور یہ ایک قرآن پاک کے حاشیہ پر ہے، جسے مطبع لامع النور لاگرہ نے ۱۳۱۶ھ میں چھاپا، یہ تفسیر فاکسار کے سامنے نہیں ہے مگر سنا ہے کہ آپ نے بعوی (۱۵۱۶ھ) کی مشہور و مقبول تفسیر معالم التنزیل کا اردو میں عطر کشید کر لیا ہے اور اسے قرآن پاک کے حاشیہ پر چھاپنے والا

نہ چھاپ دیا ہے، یہ بھی دیکھنے کی چیز ہے، افسوس یہ ہے کہ یہ حاشیہ پھر دوبارہ غالباً نہیں چھپا، ورنہ اس کے نسخے عام طور پر پائے جاتے، دارالعلوم دیوبند کے کتب خانہ میں بھی یہ قرآن پاک نہیں ہے معلوم ہوا ہے آپ کے صاحبزادے مقرریت حضرت مولانا مفتی محمد عتیق الرحمن صاحب مدظلہ کے پاس موجود ہے،

مختصر تذکرہ شاہ عبدالغنی مجذبی | ابھی حال میں عزیز الفتاویٰ کا جدید ایڈیشن جو حضرت مولانا مفتی
 رشاہ رفیع الدین دیوبندی | محمد شفیع صاحب مدظلہ نے پاکستان سے ۱۹۷۷ء میں شائع کیا ہے اس میں حضرت
 مفتی عزیز الرحمن رحمۃ اللہ علیہ کے دو مختصر رسالے لگے ہوئے ہیں ایک میں حضرت مولانا شاہ عبدالغنی
 مجددی (م ۱۲۶۹ھ) کے حالات ہیں اور دوسرے میں آپ کے مرشد مولانا شاہ رفیع الدین
 دیوبندی (م ۱۲۳۷ھ) کے حالات زندگی ہیں، ان دونوں رسالوں کی ضخامت کوئی آٹھ صفحات ہیں
 ان دونوں رسالوں کے سلسلہ میں مفتی محمد شفیع صاحب مدظلہ مفتی پاکستان نے لکھا ہے

”کراچی میں حضرت مدوح (مولانا مفتی عزیز الرحمن) قدس سرہ کے ایک خلیفہ
 مجاز حضرت مولانا محمد ابراہیم (م ۱۳۲۹ھ) کے صاحبزادے مولوی عبداللہ صاحب
 مدرس دینیات سندھ مدرسہ کراچی سے حضرت مدوح کے بہت سے قلمی مکتوبات
 کا ایک ذخیرہ ہاتھ آیا، جن میں فقہی تحقیقات اور فتاویٰ کے علاوہ آپ کی سیرت
 و سوانح کا بھی ایک بہت بڑا حصہ ہے، حضرت مفتی صاحب قدس سرہ کے قلم سے
 لکھے ہوئے کچھ حالات و واقعات اپنے شیخ حضرت مولانا رفیع الدین صاحب
 قدس سرہ ہہتم اول دارالعلوم دیوبند کے دور اسی میں کچھ حالات ان کے شیخ اور تمام
 علمائے دیوبند کے اساتذ حضرت شاہ عبدالغنی دہلوی ہاجر مدنی قدس سرہ کے اسی
 ذخیرے میں ملے، جوئی نفس نہایت مفید مہنا میں پر مشتمل ہیں اور اس لحاظ سے بھی
 ہمارے موضوع سے متعلق ہیں، حضرت مفتی صاحب قدس سرہ کی ایک مفید
 تالیف ہے“

(عزیز الفتاویٰ مکمل ص ۱۱۲)

استفتائے مجید | حضرت مفتی صاحب رحمۃ اللہ علیہ کا ایک مطبوعہ رسالہ ”استفتاء مجید“ کے نام سے ہے، جس کے متعلق ڈائٹیل پرنام کے نیچے درج ہے کہ

”جس کو جناب احمد موسیٰ جی . . . جنوبی اذریقہ نے حضرت الحاج الحافظ الشیخ

محمد عزیز الرحمن صاحب مفتی دارالعلوم دیوبند سے تالیف کرا کے . . . شائع کیا“

اس میں نماز مجید سے متعلق دس سوالات کے مدلل جوابات ہیں، گاؤں اور شہر کی تعریف اور ان میں نماز مجید کے شرائط کی تفصیل پوچھی گئی ہے، حضرت مفتی صاحب قدس سرہ کے اس جواب پر علمائے دارالعلوم دیوبند، علماء دہلی، علماء مراد آباد اور علماء مکتبہ کے دستخط ثبت ہیں۔

یہ رسالہ آٹھ صفحات میں پھیلا ہوا ہے، رسالہ ہر طرح قابل استفادہ اور لائق مطالعہ ہے اور اپنے عنوان پر مکمل و مدلل ہے، یہ غالباً ۱۳۳۱ھ میں شائع ہوا ہے۔

ذرات ایعوض کیا جا چکا ہے کہ حضرت مفتی صاحب قدس سرہ رجب ۱۳۳۱ھ سے دارالعلوم دیوبند سے بعض باتوں کی وجہ سے علیحدہ ہو کر دیوبندی میں خانہ نشین ہو گئے تھے، اور اکتاہ کا کام بطور خود انجام دیا کرتے تھے، حضرت مولانا نور شاہ صاحب رحمۃ اللہ علیہ ڈابھیل میں درس بخاری دے رہے تھے، حضرت شاہ صاحب رحمۃ اللہ علیہ کی علالت کی وجہ سے وہاں اسباق بند تھے، ہذا لوگوں کا اصرار ہوا کہ حضرت مفتی صاحب ڈابھیل تشریف لاکر درس بخاری دیں، تاکہ طلبہ کا زیادہ نقصان نہ ہونے پائے، چنانچہ جب اصرار بڑھا تو آپ ڈابھیل تشریف لے گئے اور وہاں ۱۰ مئی ۱۳۳۱ھ سے ”درس بخاری“ شروع فرما دیا، اسی کل ڈیڑھ ماہ قیام کو گذرنا تھا، ایک دو مہینہ مجلس شوریٰ دارالعلوم دیوبند کے ارجمند تار اور خطوط پہنچے کہ آپ چند دنوں کے لئے دیوبند آجائیں، کچھ مشورے کرنے میں، مجبور ہو کر وہاں سے ۳ جمادی الثانی ۱۳۳۱ھ کو دیوبند آئے، یہاں گفتگو نتیجہ خیر ثابت نہیں ہوئی، صنعت و نقاشی پھر اس قدر لبا سفر، یہاں پہنچ کر طبیعت مضمحل ہو گئی، ۱۰ جمادی الثانی ۱۳۳۱ھ تک پھر یہی

چلتے پھرتے رہے، جمعہ کی نماز کے لئے جامع مسجد بھی تشریف لے گئے، ۱۰ رجمادی الثانی کو جمعہ کی نماز سے واپسی کے بعد ضعف بہت زیادہ بڑھ گیا، اور دو ایک دن میں صاحب فریاش ہو گئے، علاج معالجہ جاری رہا، ۱۶ رجمادی الثانی ۱۳۷۷ھ تک ہوش و حواس قائم رہے اور آپ بولتے رہے، اس بیماری کے زمانہ میں آپ کا معمول تھا کہ متعدد قاریوں اور حفاظ سے قرآن پاک پڑھوا کر سنتے تھے ہاتھ میں براہ سبوح پڑھتی تھی، ذکر زبان پر جاری رہتا، اسی دن تشنج کا سخت دورہ پڑا، لوگ مایوس سے ہو گئے مگر پھر حالت تھوڑی سی سنبھلی، ۷ ارا کو تیسرا دورہ پڑا، آواز بند ہو گئی، مگر سانس سے برابر ذکر خفی کی آوازیں آرہی تھیں اس تیسرے دورہ کے بعد امید کا رشتہ ٹوٹ چکا تھا، دن بھر بیٹے اور دیکھنے والے آتے رہے، بعد نماز مغرب پاس میں رہنے والوں نے سنا کہ آپ وعلیکم السلام درحمتہ اللہ فرما رہے ہیں، حالانکہ کوئی بظاہر وہاں نہیں تھا، جب اہل اللہ کو خبر ہوئی تو انھوں نے سمجھ لیا اب اُسے حضرت کا وقت قریب آ گیا، ۷ رجمادی الثانی ۱۳۷۷ھ کا دن گذرا، رات کا اکثر حصہ اسی حالت میں گذرا، آخر پونے دو بجے رات میں روح نفس عنقریب سے پرواز کر گئی اور آپ واصل الی الحق ہو گئے، اِنَّا لِلّٰہِ وَاِنَّا اِلَیْہِ رَاجِعُونَ۔

صبح دس بجے تکفین کے بعد آپ کا جنازہ دارالعلوم کے احاطہ مولسری میں لایا گیا، محدث حضرت مولانا انور شاہ صاحب رحمۃ اللہ علیہ موجود تھے، لوگوں نے آپ سے نماز جنازہ پڑھانے کی درخواست کی، فرمایا میری طبیعت ناساز ہے، لہذا حضرت مولانا اصغر حسین جو حضرت مفتی صاحب رحمۃ اللہ علیہ کے شاگرد بھی ہیں، ان سے کہا جائے کہ نماز جنازہ پڑھائیں چنانچہ انھوں نے نماز جنازہ پڑھائی۔۔۔۔۔ جس میں تمام اساتذہ، منتظمین، کارکنان، طلبہ اور شہر کے تمام عوام و خواص نے شرکت کی، نماز جنازہ حضرت مولانا سید اصغر حسین صاحب رحمۃ اللہ علیہ (م س م) نے پڑھائی، اور گیارہ بجے دن میں قبرستان قاسمی میں ایک مجمع عظیم نے آپ کو سپرد خاک کیا طاب اللہ ثراہ وحب اللجنۃ مثواہ آپ کی تربیت پر تیسرا نصب ہے جہاں آپ آسودہ خواب میں، اللہ تعالیٰ کر وٹ کر وٹ جنت نصیب فرمائے، اس

ترتیب والے پتھر پر یہ عبارت کندہ ہے،

”قدوة السالکین مفتی اسلام حضرت مولانا مفتی شاہ عزیز الرحمن عثمانی نقشبندی

مجددی، دیوبندی تاریخ وفات ۱۷/ جمادی الثانی ۱۳۳۷ھ“

آپ کی تربت حجۃ الاسلام حضرت مولانا محمد قاسم نانوتوی قدس سرہ کے فرار سے
پورب میں دو گز کے فاصلہ پر ہے،

مرض الوفا میں آپ پر فالج کا بھی اثر رہا، تیسرے دورے کے بعد زبان بند
ہو گئی، مگر دماغ کام کرتا رہا اس آخری دن بھی آپ اس بیماری میں سُنتے تھے مگر بول نہیں سکتے تھے،
آپ کی یہ بیماری کچھ زیادہ لمبی نہیں تھی، ۱۱ ر سے لے کر ۷ آنک سات دنوں میں کام تمام ہو گیا۔
حلیہ حضرت مفتی صاحب قدس سرہ درمیانہ قد کے تھے، چہرہ کھلا ہوا اور رنگ صاف
ستھرا تھا لباس سادہ مگر باکیزہ پہنتے تھے، نفاست پسند تھے، سر پر بال تھے یعنی کاکل رکھتے تھے،
ٹوپی گول استعمال فرماتے جیسا کہ عام طور پر مشائخ استعمال کرتے ہیں ٹوپی پر عموماً عمامہ باندھتے تھے
نیک نفسی | طبیعت مزاج مریخ تھی، بقول حضرت مفتی محمد شفیع صاحب مدظلہ کسی کے متعلق
سو وطن نہیں رکھتے ہیں، بلکہ بہتر حمل تلاش کرتے تھے، مفتی صاحب نے لکھا ہے

”مجھے کبھی یاد نہیں کہ ان کی مجلس میں کسی بُرے سے بُرے آدمی کی بُرائی کا ذکر ہوتا
ہو، اور کسی کی غیبت کا تو تصور کیا ہو سکتا تھا، ان کے مواجہ میں اگر کوئی شخص کسی
معاذ میں کوئی غلط بات بھی کہتا تو غایت حیا اور مردت سے یہ کبھی نہ فرماتے کہ تم یہ بات
غلط کہہ رہے ہو، بلکہ اس کی بات کا صحیح حمل تلاش کر کے یوں فرماتے تھے گویا آپ
کا مطلب یہ ہے اس طرح اس کی غلطی کی اصلاح بھی فرمادیتے اور تعلقہ تردید کے
الفاظ سے بچ جاتے تھے۔ (عزیز القنادوی ص ۱۷۷ و ۱۷۸)

آپ کا قیام چھوٹی مسجد میں رہتا تھا جہاں پہلے آپ کے مرشد حضرت شاہ رفیع الدین
صاحب قدس سرہ دیوبندی کا قیام رہتا تھا، اس مسجد کی نئی تعمیر حضرت مفتی صاحب رحمۃ

علیہ نے اپنے زمانہ میں کرائی اور پہلے سے زیادہ وسیع ہو گئی، مفتی صاحب رحمۃ اللہ علیہ کا وہ کرہ اس مسجد میں اب بھی موجود ہے، یہ مسجد چھپتے والی مسجد سے سو گز کے فاصلہ پر پورب سمت میں واقع ہے، حضرت مولانا قاری محمد طیب صاحب نے اپنے حشر کے حوالہ سے لکھا ہے۔

” میں نے کبھی بھی حضرت ممدوح کو پیر پھیلا کر لپیٹھوئے یا سوتے ہوئے نہیں دیکھا، ہمیشہ سکر کر اور گھٹنے پیٹ میں دے کر بیٹھے اور سوتے تھے، پہلے تو میں اتفاق پر محمول کرتا رہا، مگر جب مسلسل یہ طرز عمل دیکھا تو میں سمجھا کہ یہ اتفاقی بات نہیں بلکہ ارادی فعل ہے، ایک دن میں نے عرض کیا حضرت! آپ پیر پھیلا کر کبھی نہیں سوتے فرمایا دنیا پیر پھیلا کر سونے کی جگہ نہیں ہے، اس کا مقام قبر ہے، جہاں آدمی پیر پھیلا کر سوتے گا“ (فتاویٰ دارالعلوم مکمل ص ۳۴۲)

حضرت والا کبھی اپنی ذات کو اہمیت نہیں دیتے تھے، بلکہ سمجھتے تھے کہ جو کچھ ہو جانا ہے وہ سب اللہ تعالیٰ کا فضل و کرم ہے، حضرت مولانا محمد طیب صاحب مدظلہ نے لکھا کہ اگر میں جب تک کلمہ میں حج سے واپس آیا تو جہاں مدرسہ کے تمام طلبہ استقبال کے لئے آتے، حضرت اقدس مفتی صاحب قبلہ بھی اسٹیشن تشریف لاتے، اور بڑی شفقت کا برتاؤ فرمایا،

حضرت ہتم صاحب مدظلہ نے یہ بھی لکھا ہے

” حضرت ممدوح کی وفات کی شب میں حضرت مولانا حبیب الرحمن صاحب عثمانی اور دوسرے بزرگوں کی معیت میں میں بھی حضرت ممدوح کے پاس حاضر ہوا، وقت اخیر تھا مگر جو اس بالکل قائم تھے، مجھ دیکھ آنکھوں میں آنسو بہلائے اور شفقت سے ہاتھ سر پر رکھ کر پیار کیا اور کچھ دعائیہ کلمات بھی فرمائے جو میں سن اور سمجھ نہ سکا“ (فتاویٰ ص ۳۴۵)

اولاد حضرت مفتی صاحب قدس سرہ کی روحانی اور علمی اولاد ہزاروں کی تعداد میں ملک و بیرون ملک میں پھیلی ہوئی تھی، مگر اسی کے ساتھ جسمانی اولاد بھی اللہ تعالیٰ نے عطا کر رکھی تھی، پانچ لڑکیاں اور دو لڑکے ہوئے، دو لڑکیاں شادی سے پہلے گذر گئیں بقیہ اولاد کی آپ نے اپنی زندگی

میں شادی کر دی تھی، چنانچہ تین لڑکیوں سے ولاد ہے اور وہ پھیل رہی ہے، مگر اس وقت صرف ایک لڑکی زندہ تھی،

لڑکے دو ہیں حضرت مولانا مفتی عتیق الرحمن عثمانی مدظلہ صاحب مدرس مشاورت کل ہند، اور قاری جلیل الرحمن صاحب مدظلہ مدرس درجہ تہجد دارالعلوم دیوبند، مجدد الشریعہ دونوں نقابت میں اور صاحب اولاد ہیں، اور خوش و خرم ہیں، حضرت مفتی عتیق الرحمن عثمانی کا منتقل قیام دہلی میں رہتا ہے آپ ندوۃ المصنفین دہلی کے بانی اور ناظم بھی ہیں اور قاری صاحب کا قیام دیوبند میں ہے قاری صاحب مدظلہ کے بڑے صاحبزادے مولانا فضیل الرحمن ہلال عثمانی اس وقت مالیر کوٹلہ کے مفتی ہیں، اس طرح یہ تیسری پشت بھی فناء کے فرائض انجام دے رہی ہے ایک درخواست حضرت مفتی عزیز الرحمن صاحب قدس سرہ نے معالم التنزیل کا جو خلاصہ مندرجہ جلیں کے نام سے کیا تھا اور جو پہلے شائع بھی ہو چکا ہے، وہ اس وقت نایاب ہے کیا اچھا ہوتا کہ خود حضرت مفتی عتیق الرحمن عثمانی اپنے نامی گرامی ادارہ ندوۃ المصنفین دہلی یا مکتبہ برہان سے معیاری کتابت و طباعت کے ساتھ شائع فرمادیتے، تاکہ علماء اور طلبہ کے ساتھ عوام بھی اس سے استفادہ کرتے، اور اس طرح مفتی صاحب رحمۃ اللہ علیہ کی یہ محنت سمجھوں کہ لٹے عام ہو جاتی، یا پھر دارالعلوم دیوبند سے شائع کرنے کی کوئی صورت پیدا کرتا۔

مجھے یاد ہے کہ فتاویٰ کی اشاعت کے وقت اکثر ذمہ دار علماء کہا کرتے تھے کہ دارالعلوم روپے ضائع کر رہا ہے۔ بہت سی ایسے فتاویٰ شائع شدہ ہیں ان کے مقابلے میں سے کون پوچھتا، مگر وہ دیکھ کر ہنسی دیکھ رہے ہیں کہ اس کی آٹھ جلدیں شائع ہو چکی ہیں، جن میں کتاب الشرح تک کے مسائل آگئے ہیں اور اب کتاب لطلاق کی کتابت جاری ہے اور شاہ الشریعہ پوری ہو کر رہے گی، آپ کو سن کر حیرت ہوگی کہ اس کے تین ایڈیشن آچکے ہیں اور آج جو قدر و منزلت اس فتاویٰ کی ہے کسی دوسرے فتاویٰ کی نہیں، اگر مندرجہ جلیں بیان مافی التنزیل، کسی قرآن کے حاشیہ پر ذمہ اتہام سے چھاپ دیا گیا تو وہ بھی اسی طرح عوام میں قبول عام حاصل کرے گا، جس طرح فتاویٰ دارالعلوم دیوبند مدلل و مکمل۔

حضرت مفتی صاحب قدس سرہ کے فتاویٰ کے نمونے بھی آئندہ پیش کئے جائیں گے، اس وقت ناظرین کو صحیح طور پر معلوم ہو سکے گا کہ انھیں اس دور میں کیا امتیاز حاصل تھا، حضرت مفتی رحمۃ اللہ علیہ کے صاحبزادے قاری جلیل الرحمن صاحب فرماتے تھے کہ دارالعلوم سے علیحدگی کے بعد بھی بعض فتاویٰ کے سلسلہ اس وقت ہی چلا گیا جابا رہا ہے آئندہ اگر ہو سکا تو اظہار اللہ ہے اور چیزیں پیش کی جائیں گی۔

اس فتاویٰ دارالعلوم کو آپ کی طرف سے جو تحریک جاری ہے اس سے